



MINUTI

Laqgħa tal-Kunsill Lokali Kalkara

7 LEGISLATURA

Laqgħa Numru 5.19

Il-Hamis 16 ta' Mejju 2019

Il-Kunsilli Lokali Kalkara ltaqa' fl-Uffiċċju Amministrattiv tiegħu li jinsab fl-indirizz 1 Binja tas-Salvatur, Triq Luigi Pisani, il-Kalkara fl-4 ta' filghaxija.

PREŻENTI:

**Speranza Chircop – Sindku
Christopher Bruno – Viċi Sindku
Paul Bongailas - Kunsillier
Maria Sultana- Kunsilliera
Vince Bongailas - Kunsillier**

ASSENTI b'APOLOĠIJI (Skont Ordni Permanenti 14A (3):

Ma Kienx hemm

ASSENTI

Ma Kienx hemm

UFFIĊJAL PREŻENTI:

Elaine Caruana – Segretarju Eżekuttiv

Minuti

Is-Sindku Speranza Chircop ippresjediet il-laqgħa.

5.1 Qari tal-ittri ta' apologiji

Ma kienx hemm

5.2 Kunsiderazzjoni u Approvazzjoni tal-Minuti

- 5.2.1 Il-Minuti ġew riveduti mill-Kunsilliera qabel il-laqgħa u kulhadd qabel li ma kien hemm l-ebda diffikultajiet jew punti oħra li kellhom jiġu mqajjma dwar is-Seduta li saret f'April 2019.

Il-Minuti ġew moqrija w approvati fuq proposta tas-Sindku s-Sinjura Speranza Chircop u sekondati mill-Kunsilliers s-Sinjura Maria Sultana

5.3A Komunikazzjoni mis-Sindku : Punti mis-seduta preċedenti (Seduta 4.19)

1

(Punt 4.4B (1) Mis-seduta preċedenti)Is-Sur Pawlu Bongailas staqsa kienx hemm xi żviluppi jew xi tip ta' risposta formali fuq il-kwistjoni tad-devoluzzjoni tal-berġa u l-librerija.

Is-Sindku ikkonfermat illi hi kienet ilha tibgħat emails lill-għola awtoritajiet fuq din il-kwistjoni biex dejjem tfakkar li din is-sitwazzjoni hija waħda ta' urġenza u importanza kbira. Hija qalet ukoll illi kien hemm xi risposti mingħand Ministri kif ukoll mingħand Onorevoli Prim Ministru fejn saħaq li kien ser ikun qiegħed jiċċekja dwar il-proċess ta' din il-kwistjoni.

5.3 B - Korrespondenza

1 Il-Kunsill ma' sab l-ebda oġġezzjoni li tintbghat ittra formali lil 'integration unit' flimkien mal-Kunsill Lokali Bormla biex jipprova jingiebi fondi speċjali biex tkun tista' tiġi immantenuta website li tinkludi l-Cottonera u l-Kalkara

mimlija informazzjoni fuq il-lokalitajiet u affarijiet prezenti bħala parti mill-integrazzjoni soċjali.

2 Il-kunsill qabel unanimament illi l-Kunsill Lokali Kalkara għandu jieħu sehem fit-tifkira tal-Jum Dinji ta' donaturi tad-demmi billi jixgħel l-uffiċini tal-Kunsill Lokali Kalkara bl-aħmar bejn l- 1 ta' Ġunju u l-14 ta' Ġunju bħala sinjal ta' kommemorazzjoni.

3 Is-Seg Eżek prezentat ammont ta' kwotazzjonijiet li hija kisbet biex jinxtara laptop għdid mill-Kunsill fejn ser ikun qed jintuża l-iktar minnha dan minħabba l-fatt illi dak li qed jiġi użat fil-preżent kien wieħed antik u qed tibza' li ser jieqaf mil-lum għal għada. Dan l-istess laptop ser ikun qed jintuża wkoll mid-dar privata tagħha dan wara li l-Kunsill tagħha l-permess tagħmel hekk f'seduti preċedenti meta hi ser tkun qed taħdem anke siegħat mid-dar.

Il-Kunsill qabel unanimament dwar ix-xiri ta' laptop hekk kif tiddeċiedi li hu l-aħjar is-Seg Eżek minħabba li ser tkun hi li ser tuża.

4 Is-Sinjura Sindku Speranza Chircop ipprezentat draft tal-management reply li ser tkun qed tintbghat lid-dipartiment awdituri u l-NAO bhas-snin preċedenti hekk kif titlob il-liġi wara li sar l-awditjar għas-sena 2018.

Il-Kunsill approva unanimament din l-ittra filwaqt li għet iffirmata kemm mis-Sindku kif ukoll mis-Seg Eżek waqt din is-seduta. Tajjeb li wieħed jgħid li din l-ittra għet ippreparata mill-accountants tal-istess Kunsill kif ukoll mis-Seg Eżek flimkien biex tinkiteb bl-aħjar mod possibli.

5. Il-Kunsill ma qabilx ma' proposta / suggeriment ta' persuna biex isiru parkeġġi n-naħa tal-housing estate li hemm fil-vicinanze ta' Triq is-Sibi dan il-għaliex l-akkwata hija waħda ristretta hekk kif inhi, fejn bhalissa r-residenti tal-binjiet jirrangaw bejniethom biex jiparkjaw. La darba jsiru l-parkeġġi mpingijin mal-art l-akkwata ser tiġi waħda aktar ristretta fil-verita' dan il-għaliex iridu jiġu mpingijin skond il-kejl uffiċjali ta' TM .

6 Is-Sinjura Sindku Speranza Chircop ressqet talba mingħand sid ir-Rinella tennis club fejn nhar il-Hadd tal-festa wara l-marc ta' filgħodu xtaq jagħmel avveniment in-naħa tiegħu li jinkludi dj, ikel, imwejjed u siggijiet mingħajr ma' jagħlaq l-ebda triq.

Il-Kunsill ma' sab l-ebda ogġezzjoni li jsir dan imbasta li r-regoli kollha jkunu qiegħedin jiġu ssalvagwardjati kemm mill-Kunsill kif ukoll mill-pulizija. Is-Seg Eżek ser tkun qed tiċċekja mall-pulizija r-regoli tal-festa xi jgħidu qabel ma' jinhareġ il-permess formali għal dan l-avveniment.

7 Is-Sinjura Sindku Speranza Chircop prezentat talba mingħand resident li joqgħod ġewwa Triq is-Sienja fejn qed titlob parkeġġ ta' mc bay fl-akkwata mmarkata fuq is-site plan murija waqt dan il-punt.

Il-Kunsill qabel li l-ewwel qabel xejn tajjeb li jkollna gwida mill-awtorita' mutur kif għandu dritt jipparkja jekk għandux dritt jipparkja u jieħu parkeġġ normali ta' karozza jew inkella mġenneb biex iħalli spazju għal karozza. Fuq nota oħra l-Kunsill ta opinjonijiet differenti kif qiegħed jista' jzied parkeġġ ta' mutur mingħajr ma jintilef parkeġġ ta' karozza normali ħabba li f'din it-triq hemm nuqqas ta' parkeġġ serju. Is-Sur Vince Bongailas qal li parkeġġ ta' mutur jista' jiġi approvat fil-biċċa vojta quddiem it-taraġ li jagħti għal Triq San Mikiel, filwaqt li s-Sur Bruno saħaq illi l-istess parkeġġ ta' mutur jista' jiġi mpingi fejn tneħħa parkeġġ milux fil-ġemb għaliex mutur mhux hajtellef lis-sid tal-garaxx għalfejn tneħħa l-parkeġġ primarjament milli johroġ.

Dan kollu ser ikun qed jintbghat lil TM għal gwida teknika minn naħa tagħhom.

8 Il-Kunsill qabel unanimament illi l-baži tal-arblu li tqacċat bil-maltemp fi Triq Marina qabel ma' tidhol lejn ir-regatta għandha titneħħa u tingħalaq biex jitneħħa l-periklu primarjament. L-istess Kunsill qabel illi dan m'għandux jiġi replaced minħabba l-fatt illi f'din iż-żona hemm dawl biżżejjed li apparti minn hekk mal-proġett ta' riġenerazzjoni kull arblu li hemm ser ikun qed jinqala' u jinbidel għal aħjar allura din tkun spiża fil-vojt għal istess Kunsill.

9 Is-Seg Eżek spjegat u kkonfermat dak li diġa' kien ġie diskussa f'seduti preċedenti rigward il-maternity leave tagħha fejn hi bil-liġi ser tkun qed taħtar deputat Segretarju Eżekuttiv għal affini ta' liġi u jekk allahares qatt ma tkunx f'saħħita jew jinqalaw xi kumplikazzjonijiet. Dan id-deputat seg.ezek. ikun qed imniżżel bħala xi haġa formali bl-approvazzjoni tal-Ministru hekk kif hemm bżonn through id-dipartiment tal-kunsilli.

Il-Kunsill qabel unanimament mas-suggeriment tas-Seg Eżek għal haħtra tad-deputat li ser ikun Duncan Hall bil-kunsens tiegħu li diġa' ġie miksub minn naħa tiegħu mas-Segretarju Eżekuttiv tal-Kunsill Lokali Kalkara.

10 Is-Sinjura Speranza Chircop ressqet ittra quddiem il-Kunsill minn naħa taċ-
'chairman' tal-Fondazzjoni Wirt Artna fejn din il-persuna qed titlob il-Kunsill

għan-‘no objection’ tiegħu biex jintużaw fondi minn naħa tal-planning biex tiġi rrestawrata parti mill-forti li taqa’ taħt ir-responsabbiltà ta’ din il-Fondazzjoni.

Il-Kunsill qabel illi qabel jagħti n-‘no objection’ tiegħu rigward l-applikazzjoni taħt dawn il-fondi wieħed għandu jiċċekja jekk humiex l-istess fondi li l-Kunsill għandu fuq ismu għax fl-eventwalità li jkun hekk wieħed irid jerga’ jiddiskuti din il-materja.

Fuq nota oħra s-Sinjura Speranza Chircop issuggeriet illi lic-‘chairperson’ tal -Fondazzjoni għandu jkun mgħarraf bil-fondi u skemi li joħroġu l-Gal Xlokk, fejn il-Kunsill kien hallas miżata biex jibbenefikaw minn dawn il-fondi NGOS u fondazzjonijiet madwar il-Kalkara biex isiru xogħolijiet ta’ restawr fil-verità. Il-Kunsill qabel mas-suggerimenti tas-Sinjura Sindku msemmi hawn fuq.

11 Is-Sinjura Sindku Speranza infurmat il-Kunsill illi fil-jiem li ġejjin ser tkun qed tintbghatilom ċirkulari fuq fondi li nħarġu mid-dipartiment għad-drittijiet tal-annimali fejn kull kunsill ser ikollu ċ-ċans japplika għal xi proġett fil-lokal għal benefiċċju tal-qtates li jgħixu barra u l-volontarji li jieħdu ħsiebom. Is-Seg Eżek diġa’ kienet għarrfet il-konsulent tal-Kunsill b’dawn il-fondi fejn fil-prezent diġa’ kien qiegħed jaħdem dwar xi proposti innovativi, pero tajjeb li l-kunsilliera jagħtu input u s-suggerimenti tagħhom biex wieħed ikun jista’ japplika u jiffinalizza l-applikazzjoni li ser tkun qed tintbghat lid-dipartiment ikkonċernat.

12. Is-Sinjura Sindku pprezentat ittra flimkien ma’ pjanti li intbghatu l-Kunsill minn naħa tal-planning authority fuq żvilupp li jrid isir in-naħa ta’ Triq il-Ġenista u Triq il-luzzu. L-applikazzjoni intefgħet il-‘planning Authority’ mingħand individwu li għandu sit għal-iżvilupp f’dawn l-inħawi.

Il-kunsill qabel unanimament illi għandha tissejjaħ laqa’ mal-uffiċjali tal-planning biex wieħed jispjega ċar x’inhi l-kwistjoni minħabba l-fatt illi hadd mill-membri tal-Kunsill m’hu tekniku jew perit li jista’ jifhem eżatt x’ser ikun qiegħed jigrri b’dan l-iżvilupp. Is-Seg Eżek giet mitluba tagħmel laqa’ mal-awtorità u tagħti spjegazzjoni ta’ din il-kwistjoni qabel ma’ l-Kunsill jagħmel il-kummenti tiegħu formalment fuq dan il-każ.

C Is-Sinjura Sindku Speranza Chircop infurmat il-Kunsill talba li saritla mingħand residenti li joqgħodu fl-inħawi ta’ Santa Liberata biex tiżdied ‘traffic calmer’ fil-biċċa fejn m’hemmx residenzi jiġifieri bejn il-kunvent u kif taqbes Triq il-Progress minħabba l-abbużi ta’ sewqan eċċessiv. Dan is-suggeriment ser ikun qed jintbghat lil TM għal konsiderazzjoni tagħhom peress li t-triq taqa’ taħtom dirett.

D Is-Sinjura Sindku gabet quddiem il-Kunsill talba ta' lampa g'dida gewwa Triq il-Ġenista fit-tarf tan-naħa ta' gewwa tat-triq fejn blokka li mbniet milux. Hija kellha tiċċekja mal-amministrattur tal-blokka biex titwehhel arm mal-faċċata tal-blokka stess minħabba l-fatt illi biex jitwehhel pole fl-inħawi ser ikun qed jiġġenera spiża fi hdan il-Kunsill. Din l-ispiza trid tkun qed tiddaħhal fil-budget tal-Kunsill għas-sena 2020.

E Is-Sinjura Sindku Speranza Chircop irringrazzjat formalment il-kunsilliera prezenti waqt din is-seduta kif ukoll lis-Seg Eżek , l-istaff gewwa l-uffiċċju amministrattiv kif ukoll il-haddiema kollha tal-manutenzzjoni fi hdan l-istess Kunsill tax-xogħol siewi li huma jagħmlu ta' kuljum. Irringrazzjat il-kulhadd bhala l-aħħar seduta uffiċjali tal-Kunsill Lokali Kalkara ta' din il-legislatura.

F. Is-Sinjura Speranza Chircop riedet li formalment tgħaddi petizzjoni li diġa' kienet intbghatet minn naħa tas-Seg Eżek iktar kmieni dan ix-xahar fejn kulhadd kien ikkupjat għal informazzjoni tiegħi, fejn residenti ta' Triq is-Sienja talbu li jingħata l-konkos fil-biċċa privata li tagħti għal area tal-garaxxijiet dan la darba jingħata t-tarmac lill-istess triq mill-gvern ċentrali hekk kif kien gie kkonfermat saħansitra anka fuq l-aħbarijiet lokali aktar kmieni fis-sena 2019. Il-Kunsill mexxa din il-petizzjoni mal-awtoritajiet ikkonċernati fuq dan is-sugġett għal kunsiderazzjoni tagħhom dan minħabba l-fatt illi x-xogħol li ser isir f'din it-triq ma' jaqax taħt ir-responsabbilta' tal-Kunsill dirett.

5.4 Twegibiet għall-Mistoqsijiet tal-Kunsillieri

A Il-Vici Sindku- Is-Sur Chris Bruno

1 Is-Sur Christopher Bruno issuggerixxa li tintbghat email lil Transport Malta b'dan is-suggeriment ta' hawn taħt:

Jitwehhu 'alternating traffic lights' in-naħa taċ-ċimiterju u n-naħa tal-ħanut tal-laħam li hemm fiż-żona biex tingħata għajjnuna lit-traffiku 2 way li jgħaddi minn din it-triq minħabba li l-akwata hija dejqa speċjalment meta tiġi biex tgħaddi l-

karozza tal-linja. Fuq nota oħra din l-istess Sistema giet introdotta milux din is-sena n-naħa ta' Buġibba.

5.4B Il-Kunsillier – Is-Sur Paul Bongailas

1 Is-Sur Paul Bongailas informa l-Kunsill illi l-kwistjoni tal-kont pendenti mal-arms giet diskussa mill-board u minn informazzjoni li kiseb minħabba li hu ufficijal fi hdan din l-awtorita' parti mill-kont ser jithallas mill-arms u parti oħra li tammonta għal 1489.25 irid jithallas mill-Kunsill . Dan l-ammont jinkludi l-kera tal-meter tal-ilma li jmur lura mis-sena 2000 sa 2019 qabel ma jkun jista' jitneħħa l-istess arloġġ. Din il-kwistjoni ser tkun qed tintbghat formalment lill-Kunsill b'ittra ffirmata minn l-arms authority.

5.4C Il-Kunsillier – Is-Sinjur Vince Bongailas

1 Is-Sur Bongailas xtaq illi tintbghat email formali lin-nies responsabbli mill-hadid li inqala' biex isir il-hajt quddiem Esplora ġewwa Triq Marina.

Is-Seg Eżek ikkonfermat illi l-hadid kien twehhel infatti l-haddiema stess li huma responsabbli batulha email ta' konferma. Ser tkun qed terga' tgħaddi mis-sit biex tara hi stess jekk hemm xi biċċa mill-istess railing nieqes.

2 Is-Sur Vince Bongailas issuggerixxa li t-telephone box li hemm ix-Xatt man-naħa tal-hwienet tiġi rrangata. Igifieri tinzebaħ mill-ġdid u jinbidel il-ħgieg li hemm imkisser. Fl-istess waqt is-Sur Pawlu Bongailas issuggerixxa u l-kumplament qabel unanimament illi din it-telephone box apparti li tittranga viżwalment, għandha tiġi bħala librerija zgħira. Kuncett innovattiv li diehel bilmod f'certu lokalitajiet għal benefiċċju tar-residenti u pubbliku li jżuru fil-lokal.

3. Is-Sur Vince Bongailas saħaq illi hemm bzonn isiru rapport kemm il-pulizija kif ukoll il-wardens biex jieħdu hsieb inehhu trakkijiet kbar li qieghedin jieħdu aktar minn parkegg wiehed ta' karozza normali fl-inħawi tal-iskola. Is-Sur Bongailas ukoll wera ritratti ċari ta' dawn it-trakkijiet li qed jithallew fil-lokal għal konvenjenza ta' min qed jużahom.

Is-Seg Eżek ikkonfermat illi kienet diġa' bagħtet rapport lill-awtoritajiet u kienet ser terga' tibghat email ta' tfakkira biex dawn jigu mneħhija la darba m'humiex qedin skond il-ligi.

5.5 Kunsiderazzjoni u Approvazzjoni tal-iskeda ta' pagamenti

5.5.1 Il-pagamenti kollha innutati fuq l-iskeda ta' pagamenti 5.19 ipprezentata mis-Seg.Eżek. ġew approvati unanimament mill-Kunsilliera waqt din is-Seduta.

5.6 Mozzjonijiet

Ma kienx hemm

5.7 Tmiem tal-Laqqha u data tas-seduta li jmiss.

5.7.1 Il-laqqha giet aġġornata unanimament mill-Kunsilliera għal nhar it-Tlieta 25 ta' Ġunju 2019 fil 4:00 p.m. u spiċċat fill-5:30 ta' filgħaxija.

Konfermati, illum il-Hamis 25 ta' Mejju 2019

IFFIRMATA

Speranza Chircop
Sindku

IFFIRMATA

Elaine Caruana
Segretarju Eżekuttiv